



1

अपठितावबोधनम्

I. अधोलिखित-परिच्छेदं पठित्वा अभ्यासप्रश्नानाम् उत्तरं लिखता।

गोदावरीतौरे विशालः शाल्मलीतरुः आसीत्। तत्र पक्षिणः निवसन्ति स्मा अथ कदाचित्। रात्रौ कश्चिद् व्याधः तत्र तण्डुलान् विकीर्य जालं च विस्तीर्य प्रच्छन्नो भूत्वा स्थितश्च। प्रातः काले चित्रग्रीवनामा कपोतराजः सपरिवारः आकाशादेव तान् तण्डुलकणान् अपश्यत्। ततः कपोतराजः तण्डुललुब्धान् कपोतान् प्रत्याह — “कुतोऽत्र निर्जने वने तण्डुलकणानां सम्भवः। भद्रमिदं न पश्यामि संभवतः कोऽपि व्याधः अत्र भवेत्। सर्वथा अविचारितं कर्म न कर्तव्यम्।” परं तस्य वचनं तिरस्कृत्य कश्चित् तरुणः कपोतः सदर्पमाह—आः। किमेव मुच्यते—

वृद्धानां वचनं ग्राह्यमापत्काले ह्युपस्थितो।
सर्वत्रैवं विचारेण भोजनेऽप्यप्रवर्तनम् ॥

एतदाकर्ण्य सर्वे कपोताः तत्र उपविष्टाः जाले च निबद्धाः अभवन्। यतो हि— बहुश्रुता अपि लोभमोहिताः क्लिश्यन्ते।

अभ्यासः

(1) एकपदेन उत्तरत—

- (क) आपत्काले केषां वचनं ग्राह्यम्?
 (ख) विशालः शाल्मलीतरुः कुत्रासीत्?
 (ग) व्याधः कान् विकीर्य प्रच्छन्नो भूत्वा स्थितः?
 (घ) सर्वथा कीदृशं कर्म न कर्तव्यम्?

(2) पूर्णवाक्येन उत्तरत—

- (क) कपोतराजः कान् प्रत्याह?
 (ख) के कदा क्लिश्यन्ते?
.....

(3) भाषिककार्यम्—

- (क) ‘विशालः शाल्मलीतरुः आसीत्।’ अत्र विशेषणपदं किम्?
.....

(3) भाषिक-कार्यम्—

- (क) 'यावान् कालः निरर्थकः गतः सः गतः एव' इति वाक्ये अव्ययपदं किम् इति चित्वा लिखत।
-
- (ख) 'सदुपयोगः' इत्यस्य पदस्य किं विलोमपदं गद्यांशे प्रयुक्तम्?
-
- (ग) 'अनेके जनाः' इत्यत्र विशेष्यपदं किम्?
-
- (घ) 'पुत्रान्' इत्यस्य कृते गद्यांशे किं पदं प्रयुक्तम्?
-

(4) उपर्युक्तगद्यांशस्य उच्चितं शीर्षकं दीयताम्।

III. जयदेवः वेदशास्त्रज्ञः सदाचारी वयोवृद्धः च आसीत्। तस्य पुत्रः धनेशः विद्वान् पितृभक्तश्चासीत्। सः पितुः सकाशादेव वेदशास्त्राणाम् अध्ययनं करोति स्मा श्रद्धया च तं सेवते।

धनेशः सर्वदा अव्यवधानेन पित्रोः वचनं पालयति स्म। पित्रोः सेवायाम् अध्ययने चैव तस्य समयः गच्छति स्म। तस्य सेवया पितरौ सर्वदा स्वस्थौ प्रसन्नौ चास्ताम्। एतत्सर्वं दृष्ट्वा एकदा नगेन्द्रः नाम शिष्यः धनेशमपृच्छत्- हे धनेश! किं जीवनपर्यन्तम् एवमेव पितृसेवायाः कार्यं करिष्यसि? त्वं जीवनस्य किम् उद्देश्यम् मन्यसे? प्रश्नौ निशम्य धनेशः साश्चर्यम् उदत्तरत्- भोः मित्र! किं त्वं 'पित्रोः सेवया एव विज्ञानम्' इति सूत्रं न श्रुतवान्। अहं तयोः सेवया एव आत्मानं गौरवान्वितम् अनुभवामि।

कालक्रमेण धनेशः लोकविश्रुतः विद्वान् अभवत्।

अध्यासः

(1) एकपदेन उत्तरत —

- (क) धनेशः क्योः सेवायां समयं यापयति स्म?
-
- (ख) कः विद्वान् पितृभक्तश्चासीत्?
-
- (ग) कः धनेशं जीवनस्य अभिप्रायम् अपृच्छत्?
-
- (घ) आचार्यस्य नाम किम् आसीत्?
-

अष्टादशशताब्द्यां राजा जयसिंहेन ज्योतिषानुरागवशात् वेधशालायाः निर्माणं कारितम्।
ग्रहाणां प्रत्यक्षवेधनाय जयसिंहः उज्जयिन्याम् काश्याम् देहल्याम् जयपुरे मथुरायां च
वेधशालानां निर्माणम् अकारयत्।

वस्तुतः वेधशालां वीक्ष्य मनसि गौरवमनुभवामि यत् प्राचीनकालेऽपि अस्माकं पूर्वजानां
गणितस्य ग्रहनक्षत्राणांच ज्ञानम् अद्भुतं वैज्ञानिकञ्चासीत्।

अभ्यासः

(1) एकपदेन उत्तरत —

- (क) वेधशाला कस्याः उत्तरते स्थिता अस्ति?
- (ख) विद्यालयपक्षतः वयं कुत्र अगच्छाम?
- (ग) वेधशालायाः एकम् अपरं नाम लिखत?
- (घ) वेधशाला कस्य आधारस्थलम्?

(2) पूर्णवाक्येन उत्तरत —

- (क) जयसिंहः कुत्र-कुत्र वेधशालानां निर्माणम् अकारयत्?
- (ख) उज्जयिनी केषां केन्द्रम् वर्तते?

(3) यथानिर्देशम् उत्तरत —

- (क) ‘दृष्ट्वा’ इत्यर्थे किं पदम् अनुच्छेदे प्रयुक्तम्?
- (ख) ‘उत्तरभागे’ इति पदस्य विपरीतार्थपदम् अनुच्छेदात् चित्वा लिखत।
- (ग) ‘शैक्षणिकयात्राप्रसङ्गात् अस्याः विशिष्टावलोकनम् अस्माभिः कृतम्’ - अत्र
‘अस्याः’ इति सर्वनामपदं कस्यै प्रयुक्तम्?
- (घ) ‘अस्माकं पूर्वजानां ज्ञानम् अद्भुतं वैज्ञानिकञ्चासीत्’ इत्यस्मिन् वाक्ये विशेष्यपदं
किम्?

(4) उपर्युक्तगद्यांशस्य उचितं शीर्षकं दीयताम्।

VI. पञ्चदश-शताब्द्यां निर्मितं 'लोधी गार्डन' इति प्रसिद्धम् उपवनं नवदेहलीक्षेत्रे स्थितमस्ति। नवति-पहल - परिमितं (90 ACRE) बृहदाकारकम् इदमुपवनम्। अत्र शताधिक-वर्षेभ्यः प्राचीनाः पादपाः सन्ति। तेषु वटवृक्षः अश्वत्थः निष्ठाः किंशुकः आप्रां देवदारुः इंगुदीः सिंसपाः आमलकवृक्षः बिल्वः अर्जुनः च प्रमुखाः सन्ति। सरणिषु स्थिताः वृक्षाः दर्शकानां मनांसि हरन्ति।

प्रतिदिनं सहस्रशः जनाः अत्र विहाराय आगच्छन्ति। लक्षशः खगाश्च अत्राश्रयं प्राप्नुवन्ति। इदम् उपवनम् चतुर्भर्गेषु विभक्तम्। एकत्र पुष्पारामः विराजते। अस्मिन् आरामे मुख्यतया पाटलं नवमल्लिका उत्पलं जपाकुसुमं शेफालिका बकुलपुष्पं रजनीगन्धा यूथिका च सन्ति।

पुष्पाणां शोभा दर्शकानां मनः प्रसादयति। मधुगन्धिनः भ्रमराः पुष्पेषु डयन्ते। पुष्पेभ्यः मधुरसं नीत्वा मधुमक्षिकाः मधुसञ्चयं कुर्वन्ति। अस्मिन् उपवने विद्युनिर्झराः वातावरणं मनोहरम् शीतलञ्च कुर्वन्ति। अत्र भ्रान्त्वा रुग्णाः अपि जनाः स्वास्थ्यलाभं कुर्वन्ति। कदाचिदस्माभिः अत्र भ्रमणाय गन्तव्यमेव।

अभ्यासः

(1) एकपदेन उत्तरत –

- (क) 'लोधीगार्डन' इति उपवनम् कृति-भागेषु विभक्तम्?
- (ख) भ्रमराः कुत्र डयन्ते?
- (ग) रुग्णाः जनाः किं कृत्वा स्वास्थ्यलाभं कुर्वन्ति?
- (घ) केषां शोभा दर्शकानां मनः प्रसादयति?

(2) पूर्णवाक्येन उत्तरत –

- (क) 'लोधी-गार्डन' इति नामके उपवने के प्रमुखाः वृक्षाः सन्ति?

- (ख) पुष्पारामे उपलब्धानां केषाभ्यन्त् पुष्पाणां नामानि लिखत।

(3) यथानिर्देशम् उत्तरत –

- (क) गद्यांशात् संख्यावाचकमेकं पदं चित्वा लिखत।
- (ख) 'मधुगन्धिनः भ्रमराः' अत्र किं विशेषणपदं प्रयुक्तम्?

(ग) 'स्वस्था:' इति पदस्य किं विलोमपदं गद्यांशे प्रयुक्तम्?

(घ) 'सहस्रशः जनाः भ्रमणाय आगच्छन्ति' अत्र कर्तृपदं किम्।

(4) उपर्युक्तगद्यांशस्य उचितं शीर्षकं दीयताम्।

VII. "अम्ब! अहमपि अनुजेन देवेशेन सह क्रीडितुं बहिर्गच्छामि, द्वारं पिधेहि कृपया॥" पुत्राः इदं वचः निशम्य रमा स्वशैशवं प्राप्ता विचारमग्ना चाभवत्-यदा ममानुजः क्रीडनाय बहिर्गच्छति स्म तदा अहं स्वपितृभ्यां गृहकार्यार्थं पठनार्थं चैव प्रेरिता येनाऽहं गृहस्योत्तरदायित्वनिर्वहि शिक्षाक्षेत्रे च श्रेष्ठाऽभवम्। परमद्यापि एका कुण्ठा मनसि यदाकदा जायते यदहं पाठ्यसहगामिक्रियासु क्रीडासु वा कदापि उत्तमं प्रदर्शनं कर्तुं समर्था नाऽभवम्। अद्य मत्सदृश्यः नार्यः वायुयानं चालयन्ति ताः शिक्षिकाः चिकित्सिकाः अधिकारिण्यः प्रशासिकाः वा भूत्वा गृहस्योत्तरदायित्वमपि निर्वहन्ति। कः दोषः आसीन्मम यत् निपुणा सत्यपि अहमेतादृशां किमपि कर्तुं नापारयम्। अस्तु तावत् चिन्तयाऽलम्। अहं पुत्रै तादृश्यः सर्वाः सुविधाः अवश्यमेव प्रदास्यामि येन तस्याः मनसि एतादृश्याः कुण्ठायाः अवकाशः एव न स्यात्।

अभ्यासः

(1) एकपदेन उत्तरत—

- (क) रमा काभ्यां गृहकार्यार्थं पठनार्थं च प्रेरिता?
- (ख) रमा कस्यै सर्वाः सुविधाः प्रदास्यति?
- (ग) रमायाः पुत्री केन सह क्रीडितुं बहिर्गच्छति?
- (घ) रमा कस्य निर्वहि श्रेष्ठा अभवत्?

(2) पूर्णवाक्येन उत्तरत—

- (क) पुत्राः किं वचः निशम्य रमा स्वशैशवं प्राप्ता?

- (ख) रमायाः मनसि यदा कदा कीदृशी कुण्ठा जायते?

(3) यथानिर्देशम् उत्तरत—

- (क) 'एतादृश्याः कुण्ठायाः अवकाशः एव न स्यात्' -अत्र किं विशेष्यपदम्?

(ख) 'मत्सदृश्यः नार्यः' वायुयानं चालयन्ति "इति वाक्ये किं कर्तृपदम्?

(ग) 'द्वारं पिधेहि कृपया' अत्र किं क्रियापदम्?

(घ) 'अस्तु तावत्' अनयोः पदयोः किम् अव्ययपदम्?

(4) उपर्युक्तगद्यांशस्य उचितं शीर्षकं दीयताम्।

VIII. नकुलः प्रतिदिनं प्रातः स्यूतकमादाय महाविद्यालयं गच्छति सायंकाले च कदा आगमिष्यति इति तु अनिश्चितम् एव। पितरौ एतत्सर्वं दृष्ट्वा आहतौ भवतः। पुत्रं बोधयितुञ्च प्रयत्नम् अकुरुताम् परं नकुलः किमपि न शृणोति। एकदा पुत्रं प्रबोधयन्ती माता रुदति वदति यत् धिङ् मम जीवितम्, यस्यां सूनुरपि अविश्वसिति, मनोगतं भावमेव न ज्ञापयति। मातुः एतादृशेन व्यवहारेण साश्रुनयनः पुत्रः वदति-मातः! अद्यत्वे मम मित्राणि मां मद्यपानाय प्रेरयन्ति। तैः सह अहमपि सानन्दं मद्यपानं धूमपानमपि च करोमि खाद्याखाद्यं च खादामि। बहुधा मित्राणि प्रति 'न' इति वक्तुमिच्छामि परमसमर्थः। एवात्मानं पश्यामि मित्रतावशात्। मातः! कर्तव्याकर्तव्यमपि विस्मृतं मया। दर्शय मां सन्मार्गम्। एवंभूतं पुत्रं स्नेहेन लालयन्ती माता तमबोधयत् यत्-'त्यज दुर्जनसंसर्गम्, समानशीलव्यसनेषु चैव सख्यं करणीयमिति'। मातुः वात्सल्यमयेन बोधनेन नकुलः दुर्जनसंसर्गं त्यक्तुं दृढनिश्चयं करोति।

अभ्यासः

(1) एकपदेन उत्तरत –

(क) 'धिङ् मम जीवितम्' इति का वदति?

.....

(ख) कौ आहतौ भवतः?

.....

(ग) माता पुत्रं किं त्यक्तुम् अकथयत्?

.....

(घ) नकुलः मित्राणि प्रति किं वक्तुमिच्छति स्म?

.....

(2) पूर्णवाक्येन उत्तरत –

(क) नकुलः मित्रैः सह किं किं करोति स्म?

.....
 (ख) स्नेहेन लालयन्ती माता पुत्रं किं बोधयति?

(3) यथानिर्देशम् उत्तरत—

(क) 'अद्यत्वे मम मित्राणि मां मद्यपानाय प्रेरयन्ति' - अत्र किमव्ययपदम्?

(ख) 'साश्रुनयनः पुत्रः वदति' - अत्र किं विशेषणपदम्?

(ग) 'अनेकशः' इति पदस्य किं समानार्थकपदं गद्यांशे प्रयुक्तम्?

(घ) गद्यांशे 'शत्रून्' इति पदस्य किं विलोमपदं प्रयुक्तम्?

(4) उपर्युक्तगद्यांशस्य उचितं शीर्षकं दीयताम्।

IX. एकः काष्ठहारः काष्ठान्यानेतुं वनमगच्छत्। तत्र सहसैव वृक्षध्वनिं श्रुत्वा तिष्ठति। वृक्षः समीपस्थं कर्तिं वृक्षं दृष्ट्वा रुदन्ति व वदति स्म, ह्यः एकः काष्ठहारः काष्ठाय मम मित्रस्य शरीरमच्छनत्। छेदनेनास्य शरीरे ब्रणान् दृष्ट्वातीव दुःखितोऽहम्। काष्ठानि नीत्वा सः तु आपणं गतवान् परं न कोऽप्यस्त्वत्र योऽस्य ब्रणानामुपचारं करोतु। किमर्थं विस्मरन्ति जनाः यदस्माकं शरीरं न केवलं काष्ठविक्रयणाय एवास्ति अपि तु वायोः शुद्धीकरणाय, कूहनाशनाय, आतपेन श्रान्तेभ्यः पथिकेभ्यः, पशुभ्यश्च छायाप्रदानाय, खगेभ्यः निवासाय, व्याधितेभ्यः औषधये, बुभुक्षितेभ्यः फलप्रदानाय चाप्यस्ति। काष्ठविक्रयेण तु केवलमेकवारमेव एकस्यैव लाभः जायते परमनेन चिरकालपर्यन्तं विविधाः प्राणिनः निराश्रयाः भवन्ति। फलौषधीनां प्राप्तिरपि दुर्लभा भवति। एवमेव एकैकं कृत्वाऽस्माकं सर्वेषां कर्तनेन वसन्तादीनाम् ऋतूनां महत्त्वमपि विलुप्तं भविष्यति। इदं सर्वं श्रुत्वा खिन्नमनाः काष्ठहारः वृक्षकर्तनात् विरम्य वृक्षारोपणम् आरब्धवान्।

अध्यासः

(1) एकपदेन उत्तरत—

- (क) काष्ठहारः किं श्रुत्वा तिष्ठति?
- (ख) वृक्षस्य वार्ता श्रुत्वा काष्ठहारः कीदृशः अभवत्?
- (ग) काष्ठहारः काष्ठानि नीत्वा कुत्र गतवान्?
- (घ) वृक्षाः कस्य शुद्धीकरणाय भवन्ति?

(2) पूर्णवाक्येन उत्तरत —

(क) वृक्षः किमर्थं दुःखितः आसीत्?

(ख) वृक्षाणां कर्तनेन केषां महत्वं विलुप्तं भविष्यति?

(3) यथानिर्देशम् उत्तरत —

(क) ‘वृक्षः समीपस्थं वृक्षं दृष्ट्वा रुदन्निव वदति’- अस्मिन् वाक्ये किं विशेषणपदम्?

(ख) ‘आश्रिताः’ इति पदस्य कृते किं विलोमपदम् अनुच्छेदे प्रयुक्तम्?

(ग) ‘विलोक्य’ इत्यर्थे किं पदम् अनुच्छेदे प्रयुक्तम्?

(घ) ‘ह्यः एकः काष्ठहारः मम मित्रस्य शरीरमच्छनत्’ - अत्र किम् अव्ययपदम्?

(4) उपर्युक्तगद्यांशस्य उचितं शीर्षकं दीयताम्

X. विज्ञानस्य नवीनेषु आविष्कारेषु एकः अतीव उपयोगी आविष्कारः अस्ति-‘चलभाषियन्त्रम्’ (मोबाइल इति)। अस्य मुख्यं प्रयोजनमासीत् दूर्वर्तिना केनापि जनेन सह वार्तालापः सुकरः भवेत् इति। परमद्यत्वे तु चलभाषियन्त्रं लघुसङ्खणकमिव वर्तते। एवं प्रतीयते यत् जनाः हस्ते एकं सम्पूर्णं जगत् एव नयन्तः गच्छन्ति। अनेन ते न केवलं सम्भाषणं कुर्वन्ति अपि तु वक्तारं साक्षात् पश्यन्त्यपि। ईमेल-फेसबुक-व्हाट्सएप-माध्यमैः एतदतीव सुकरं संदेशवाहकमपि।

अस्य माध्यमेन गमनागमनार्थं शीघ्रमेव वाहनं प्राप्य जनाः सरलतया स्वगन्तव्यं प्राप्नुवन्ति। न केवलमेतदेव अपि तु एतत् यन्त्रं मनोरञ्जनकारि अपि। बालाः, वृद्धाः युवानः अस्य माध्यमेन विविधक्रीडाभिः मनोरञ्जनक्षमाः भवन्ति। परमेतदपि विचारणीयं यदस्य अधिकाधिकप्रयोगः हानिकरः भवति। ‘अति सर्वत्र वर्जयेत्’ इत्यनुसृत्य अस्य यथावश्यकं प्रयोगः एव करणीयः।

अभ्यासः

(1) एकपदेन उत्तरत —

- (क) किम् अतीव सुकरं सन्देशवाहकम्?
- (ख) जनाः साक्षात् कं पश्यन्ति?
- (ग) किं प्राप्य जनाः स्वगन्तव्यं प्राप्नुवन्ति?
- (घ) अस्य अधिकाधिकप्रयोगः कीदृशः भवति?

(2) पूर्णवाक्येन उत्तरत —

- (क) अस्य मुख्यं प्रयोजनं किमासीत्?
- (ख) अस्य प्रयोगेण के कथं च मनोरञ्जनक्षमाः भवन्ति?

(3) यथानिर्देशम् उत्तरत —

- (क) ‘लब्ध्वा’ इत्यर्थे किं पदं गद्यांशेऽस्मिन् प्रयुक्तम्?
- (ख) ‘केनापि जनेन सह वार्तालापः सुकरः भवेत्’ इत्यत्र किं विशेषणपदम्?
- (ग) ‘अस्य यथावश्यकं प्रयोगः एव करणीयः’ इति अत्र किं क्रियापदम्?
- (घ) ‘चलभाषियन्तं लघुसङ्घणकमिव वर्तते’ इति अत्र किम् अव्ययपदम्।

(4) उपर्युक्तगद्यांशस्य उचितं शीर्षकं दीयताम्।